

॥ ಶಿವನಲ್ಲಿ ಹೂ ಬೇಡಿದ್ದು ॥

ಕರುಣಾಳು ದೇವ ಬಾರೊ | ಕರವೀರ ಹೂವ ತಾರೋ |
ಸುರಜಾಜಿ ಸಂಪಿಗೆಯ | ಪರಿಮಳ ಮಲ್ಲಿಗೆಯ ॥ಪ॥

ನಂದೀಯನೇರಿ ನಿಂದ | ನಂದೀಶ ದೇವ ಬಾರೊ |
ಕುಂದನೇಣಿಸದಂಥ | ಸುಂದರ ಹೂವ ತಾರೊ ॥೧॥

ಭಕ್ತವತ್ಸಲ ಬಾರೊ | ಭಕ್ತಿ ಪ್ರಸಾದ ತಾರೊ |
ಶಕ್ತಿಯ ಸಹಿತಲಿ ನೀ | ಮುಕ್ತಿಯ ನೀಡು ಬಾರೊ ॥೨॥

ದೇಹವ ತಂತಿ ಮಾಡಿ | ಜೀವದ ನಾದ ಹೂಡಿ |
ಮೋಹದ ಕಳೆಯ ದೂಡಿ | ಪಾಲಿಸು ದಯೆಯ ನೀಡಿ ॥೩॥

ಈಶ ಮಹೇಶ ಬಾರೊ | ಸರ್ವೇಶ ಸುಖವ ತೋರೊ |
ನೀಡೀಗ ಪುಷ್ಪ ಹಾರ | ಹರಿಸೀಗ ಭವದ ಭಾರ ॥೪॥

ಕೈಲಾಸ ಗಿರಿ ನಿವಾಸ | ಕೈವಲ್ಯ ಈವ ತಾತ |
ಭಕ್ತ ಹೃದಯ ವಾಸ | ಸತ್ಯ ಪ್ರಕಾಶ ಈಶ ॥೫॥